

فکر و نظر

بِسْمِ اللّٰهِ الرَّحْمٰنِ الرَّحِیْمِ

”فَإِنْ تَنَازَعْتُمْ فِي شَيْءٍ فَرُدُّوهُ

إِلَى اللّٰهِ وَالرَّسُولِ - الْآيَةُ ١

قانونی اختلافات سے عافیت کتاب سنت کی دستوری حیثیت تسلیم کرنے میں ہے!

اللہ رب العزت کا ارشاد ہے،

”مَا فَتَرْتُمْ فِي الْكِتَابِ مِنْ شَيْءٍ“ (الانعام: ۲۸)

کہ ”ہم نے اس کتاب (شرعیات) میں کوئی کجی نہیں چھوڑی!“

قرآن مجید بلاشبہ ایک مکمل دستور حیات ہے اور اگر کجی مسئلہ کی صراحت ہمیں قرآن مجید میں نہیں ملتی، تو اس سے اس کا دستوری کمال مجروح نہیں ہوتا۔ کیونکہ قرآن مجید تنہا نہیں آیا، بلکہ یہ رسول اللہ صلی اللہ تعالیٰ علیہ وسلم پر نازل ہوا اور اس کی تشریح و تبیین کے لیے بھی آپ ہی کو مقرر کیا گیا۔ چنانچہ قرآن مجید میں آپ کا منصب یہ بیان ہوا ہے کہ:

”وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ“ (النحل، ۱۰۴)

” (اے نبی!) ہم نے آپ کی طرف ذکر نازل فرمایا ہے تاکہ آپ لوگوں

کے لیے اس چیز کی وضاحت کریں جو ان کی طرف نازل کی گئی ہے۔“

رسول اکرم صلی اللہ تعالیٰ علیہ وسلم کا یہ بیان سنت ہے جو قرآن مجید کی واحد متعین تعبیر ہے۔ چنانچہ حضرت عمر رضی اللہ تعالیٰ عنہ نے ایک شخص کو سلسلے ہوتے

پہلوں میں طواف کرتے دیکھا تو آپ نے اسے منع فرمایا، جس پر اس شخص نے کہا،  
 ”قرآن مجید میں یہ ممانعت کہاں مذکور ہے؟“ تو آپ نے اسے قرآن مجید کی  
 یہ آیت پڑھ کر سنائی:

”وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا“ (المائدہ)

کہ ”رسول اللہ (صلی اللہ تعالیٰ علیہ وسلم) جو کچھ تمہیں دیں وہ لے لو، اور

جس سے منع فرمائیں، اس سے باز رہو!“

اس مختصر سے واقعہ سے کتاب و سنت کی حیثیت واضح ہو جاتی ہے کہ مسلمان  
 کا دستور حیات قرآن مجید ہے اور سنت رسول اللہ (صلی اللہ تعالیٰ علیہ وسلم)  
 اس کی آخری تعبیر! — لہذا قرآن مجید کی موجودگی میں کسی بھی دستور سازی کی نہ گنجائش  
 ہے اور نہ ہی ہمیں اس کا حق پہنچتا ہے — یہی وہ حقیقت ہے جس کو ایک مدت  
 سے ہم ”محدث“ کے انہی صفحات میں مختلف انداز سے پیش کرتے چلے آ رہے ہیں!

روزنامہ ”نوائے وقت“ نے اپنی ۲۷ مئی ۸۲ء کی اشاعت میں قصاص دیت  
 کے موضوع پر ”ایوانِ وقت“ کے زیر اہتمام ایک مذاکرہ کی تفصیلات شائع  
 کی ہیں۔ اس مذاکرہ میں چند خواتین کے علاوہ علامہ محمود احمد رضوی اور مفتی محمد حسین نعیمی  
 بھی شامل تھے — خواتین کا یہ موقف تھا کہ عورت کی دیت مرد کے مقابلہ میں  
 ادھی نہیں، بلکہ مرد کے برابر ہونی چاہیے جبکہ علامہ صاحب اور مفتی صاحب کا موقف  
 یہ تھا کہ عورت کی دیت مرد کے مقابلہ میں نصف ہوگی! — قطع نظر اس کے کہ  
 صحیح موقف کیا ہے:

ہم قارئین کے نوٹس میں چند ایسی باتیں لانا چاہتے ہیں، جو دوسروں کے علاوہ  
 خود علامہ صاحب اور مفتی صاحب کو بھی دعوتِ فکر دیتی ہیں اور جو بے ساختہ اس  
 مذاکرہ کے دوران ان کی زبان سے نکل گئی ہیں — بے ساختہ اس لیے کہ صاحبین  
 کا تعلق اس مکتبِ فکر سے ہے، جن کے نزدیک پاکستان میں نفاذِ اسلام کے سلسلہ  
 کا شارٹ ہٹ یہ ہے کہ یہاں فقہ حنفی نافذ کر دی جائے، بلکہ وہ اس کے علمبردار بھی  
 ہیں۔ لیکن اس موقع پر انہوں نے صرف اور صرف کتاب و سنت کی بابت کی ہے!

چنانچہ آغاز گفتگو میں علامہ صاحب نے فرمایا:

- ۱- ”اصول یہ ہے کہ قرآن و سنت اجماع امت، یہ تین چیزیں بنیادی ہیں اس میں ہم اپنی رائے کا دخل نہیں دے سکتے!“
- ۲- یہ بات آپ کو تسلیم کرنی ہوگی کہ قرآن پاک میں نص قطعی سے ثابت کبے میراث میں عورت کو نصف ملتا ہے اور مرد کو ڈبل ملتا ہے (لہذا دیت میں بھی یہی نسبت ہوگی)۔“

اس پر ایک خاتون نے اس کی حکمت یہ بیان کی کہ:

”عورت کو ادھی جاہداد اس لیے ملتی ہے کہ مرد پر مالی ذمہ داریاں ڈالی گئی ہیں اور عورت پر نہیں!“

تو علامہ صاحب نے ارشاد فرمایا:

۳- ”یہ جو آپ نے وضاحت بیان کی ہے، یہ اپنی طرف سے بیان کی ہے، آپ عالم کی کیا بات کرتی ہیں، ہم محسوس عالم کو نہیں مانتے، ہم تو آیت کو مانتے ہیں، آیت میں دیکھتے ہیں کہ یہ کہاں ہے؟“

علامہ صاحب نے مزید فرمایا:

۴- ”یہ طے ہے کہ ہر چیز کی تفصیل قرآن میں موجود نہیں ہے۔ قرآن نازل ہوا نبی کریمؐ پر، اور حضور اکرمؐ کو اللہ تعالیٰ نے قرآن مجید کا مہین قرار دیا“

اس پر ایک خاتون نے کہا کہ:

”جب قرآن میں یہ چیزیں موجود نہیں ہیں تو پھر کہاں سے لی گئی ہیں؟“

ارشاد ہوا:

۵- ”یہ حدیث سے لی گئی ہیں!“

حضرت علامہ صاحب کے یہ الفاظ، جو ہم نے اوپر نقل کیے ہیں، پکار پکار کر یہ اعلان کر رہے ہیں کہ وہ قرآن کریم ہی کو اپنا دستور حیات تسلیم کرتے ہیں، نیز یہ کہ ان کے نزدیک کسی غیر نبی کی بات نہ تو حجت ہے اور نہ ہی کسی کو شریعت میں اپنی رائے سے ذریعہ دخل دینے کا کوئی حق حاصل ہے۔ وہ یا تو آیت قرآنی کو دیکھتے ہیں، اور اگر آیت میں صراحت موجود نہ ہو تو قرآن کریم کے مہین رسول اکرمؐ

صلی اللہ تعالیٰ علیہ وسلم کی حدیث کو دیکھتے ہیں — پھر کیا ان سے یہ پوچھا جاسکتا ہے کہ، حضرت وہ اقوال ابی حلیفہؓ کیا ہوتے، کہ جن میں آپ لوگوں کی طرف سے پوری شریعت کو منحصر جان لیا گیا ہے اور جن کو رد کرنے والے کی سزا، ریت کے ذروں کے برابر، رب کی لعنت ہے؛

— اور کیا اس اعلان کے بعد بھی آپ تقلید کو باعثِ فخر خیال کرنے، غیر مقلد، لیکن تابع سنت کو مطعون کرنے — نیز آپ کے ساتھی ۳، ۱۹ء کے دستور صحیفہ آسمانی قرار دینے پر اصرار جاری رکھیں گے؟ — یا ان کے نزدیک ملکی سیاست اور چیز ہے اور ایوانِ وقت کی سیاست اور؟

— بہر حال سے

نکل جاتی ہے جس کے منہ سے سچی بات مستی میں

فقہ مصلحت میں سے وہ زبید بادہ خوار اچھا

اسی طرح جب ایک خاتون نے کہا کہ:

”دو احادیث سے ثابت ہوتا ہے کہ عورت کی پوری دیت ہے“

تو علامہ صاحب نے فرمایا:

۶- ”حدیث اور قول میں فرق ہوتا ہے!“

ہمیں افسوس ہے کہ ایک دوسری خاتون نے یہ کہہ کر کہ: ”بحث کرنے سے

کیا فائدہ، کوئی ٹھوس بات ہونی چاہیے!“ علامہ صاحب کی بات کاٹ دی۔

ورنہ ہمیں یقین ہے کہ اگر علامہ موصوف کو اس اجمال کی تفصیل بیان کرنے کا موقع

مل جاتا، تو اس میں خود ان کے علاوہ بہتوں کا بھی بھلا ہوتا!

اس کے بعد ایک خاتون نے عورت کی پوری دیت پر اصرار کرتے ہوئے یہ دلیل

پیش کی کہ ”آج کے دور میں عورت مرد کی طرح اپنے خاندان کی تکفیل ہے“ تو علامہ صاحب

۷۔ یہ اس شعر کا ترجمہ ہے جو کسی حنفی مقلد عالم نے کہا ہے کہ

فَلَعَنَ رَبَّنَا أَعْدَادَ رَمَلِ

عَلَىٰ مَنْ رَدَّ قَوْلَ أَبِي حَلِيفَةَ

نے یہ کہہ کر اس کی تردید فرمائی کہ :  
 ”جس فلسفے کی بنیاد پر آپ دیت کا تعین کرنا چاہتی ہیں، تو پھر نماز  
 کی رجحانات میں بھی اسی فلسفے کی روشنی میں ٹھی کر لیں“ کیونکہ ”اب مشنری دور  
 ہے، انسان کے پاس وقت کی بہت کمی ہے۔“  
 جواب ملا کہ :

”چھوٹ تو دی گئی ہے کہ جب تھکے ہوئے ہو تو نماز، کم پڑھ لو!“  
 تو علامہ صاحب نے فرمایا :

”وہ تو مسافر کے لیے ہے اور قرآن مجید نے دی ہے، ہم نے اپنی طرف سے  
 تو نہیں دی۔ ہزاروں مسائل اس قسم کے ہیں۔ یہ نفسیاتی اثر ہے کہ آپ کہہ  
 رہی ہیں کہ دیت نصف ہو گئی ہے..... لیکن جہاں قرآن و سنت کی بات  
 آجاتی ہے تو بحیثیت مسلمان ہمیں قرآن و سنت کی روشنی میں ہی کام کرنا  
 ہوگا!“

ح کفر ٹوٹا خدا خدا کر کے :

چنانچہ اس اصول کی بناء پر اگر یہ تسلیم کر لیا جاتا کہ اجتہاد کے دروازے آج بھی  
 کھلے ہیں، اور اس طرح تقلید کے قلابہ سے اپنے تئیں آزاد کر کے ٹھی ایک فقہ پر  
 اصرار بے معنی ہو کر رہ جاتا، تو آج پاکستان میں شریعت کی عملداری کا معاملہ ”موزور اولہ  
 کا نہ ہوتا۔۔۔ کیا یہ حقیقت نہیں کہ علامہ موصوف کے بھائی بندوں کی طرف سے  
 اب تک یا توفیقہ حنفی کے نفاذ کی صدا بلند ہوتی ہے یا ۱۹۷۳ء کے آئین کی مجال کے بعد  
 آزادانہ انتخابات کی، ورنہ تحریک جیلانے کی دھمکیاں دی گئی ہیں، لیکن نفاذ شریعت  
 کے سلسلہ میں قابل قدر رہنمائی سے، جوان کا اولین فریضہ تھا، ان کا دامن تقریباً خالی  
 ہے۔۔۔ پھر کیا پاکستان میں نفاذ شریعت کے مسلسل التوا کی افسوسناک صورت حال  
 کے وہ ذمہ دار نہیں ہیں؛ جبکہ سیاسی طور پر اس سلسلہ کی ناکامیوں کا پورا وزن حکومت  
 کے پلٹے میں ڈال دیا گیا ہے۔۔۔ یا اَلَيْتَ قَوْمِي يَعْلَمُونَ!

مزید برآں، ایک خاتون نے اپنے موقف پر اصرار جاری رکھتے ہوئے کہا کہ :  
 ”ہم یہ کہتے ہیں کہ اسلام کی ایسی تاویل کی جاتے جو موجودہ زمانے کے مطابق ہو!“

تو علامہ صاحب نے فرمایا:

۸۔ ”اسلام کی تاویل کرنے کا ہمیں یا آپ کو کیا حق ہے؟ قرآن پاک کی تفسیر کرنے کا حق اللہ تعالیٰ نے سوائے رسول کریم کے کسی کو نہیں دیا۔“

مزید ارشاد ہوا:

۹۔ علماء اپنی مرضی سے کچھ بھی نہیں کر سکتے۔ یہ تو آپ کا اپنا نظریہ ہے اور

آپ اپنے عقیدے اور مسلک کی مالک ہیں، آپ پر کوئی جبر نہیں اور نہ ہی آپ کسی پر جبر کر سکتی ہیں۔ . . . . . سوال یہ ہے کہ

قرآن و سنت کی روشنی میں کیا فیصلہ ہونا چاہیے!

جناب علامہ صاحب، فقہ حنفی کو آپ سے بجا طور پر یہ شکوہ ہے کہ آپ نے اپنی پوری گفتگو میں اسے بڑی طرح نظر انداز فرمایا ہے، البتہ حاملین کتاب و سنت آپ کے شکر گزار ہیں کہ آپ نے تمام علماء کو کتاب و سنت کا پابند کر دیا ہے۔ اور اس طرح تقلید کی جڑیں ہلا کر رکھ دی ہیں! — جزا لحم اللہ خیرا! — تاہم آپ کی اس جبر والی بات سے ہمیں اختلاف ہے، کیونکہ دین کسی کا پرائیویٹ معاملہ نہیں۔ اور جس قرآن و سنت کی آپ بات کر رہے ہیں، خود قرآن مجید ہی میں یہ آیات موجود ہیں:

”وَمَنْ لَّمْ يَجْعَلْهُمَا آيَاتِ اللَّهِ فَأُولَٰئِكَ هُمُ الْكَافِرُونَ“ (المائدہ: ۴۴)

کہ ”جس نے ہمارے آئیات اللہ کے مطابق فیصلہ نہ کیا تو یہ لوگ کافر ہیں!“

نیز فرمایا:

”وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَمِيعًا“

سَأَوْتُ مَصِيْرًا“ (النساء: ۱۱۵)

کہ ”جس نے رسول اللہ صلی اللہ تعالیٰ علیہ وسلم سے مخالفت کی ٹھانی بعد اس کے کہ اس پر ہدایت واضح ہو چکی اور وہ مومنوں کی راہ چھوڑ کر کسی اور راہ پر نکل کھڑا ہوا، تو ہم اسے اسی طرف پھیر دیں گے، جس طرف کہ اس نے منہ اٹھایا ہے (مزید برآں) ہم اسے جہنم میں داخل کریں گے جو کہ بہت ہی بڑی جگہ ہے!“

چنانچہ یہی بات سمجھانے کے لیے آپ "ایوانِ وقت" میں نشر لیتے گئے تھے، پھر یہ مدامت کیونکر؟

علامہ محمود احمد صاحب رضوی کے خیالات سے مستفید ہونے کے بعد "نوائے وقت" نے تجویز پیش کی کہ "مفتی نعیمی صاحب بھی موجود ہیں، ان کو بھی اظہارِ خیال کا موقع دیں۔ چنانچہ مفتی صاحب میدان میں آئے، خوب کُرما کُرما بحث ہوئی۔ ہمیں یہ تسلیم کرنا ہو گا کہ مفتی صاحب نے بعض باتیں بہت خوب صورت کہیں، بالخصوص ایک بات تو انہوں نے ایسی کہی کہ ہم اس پر انہیں مبارکباد پیش کرنا چاہتے ہیں۔ انہوں نے فرمایا:

۱۔ اچھا میں آپ کی بحث ختم کرنے کے لیے ایک خوشخبری سنا دوں، ہم نے راجہ ظفر الحق صاحب کی زیرِ صدارت نیا مسودہ بنایا ہے۔ کیونکہ یہ جھگڑا ختم نہیں ہو پاتا تھا۔ اس پر تمام کمیٹیوں نے بیٹھ کر یہ مسودہ تیار کیا ہے اور یہ سپریم کورٹ میں بھیج دیا گیا ہے۔ دیتِ قرآن و سنت کے مطابق حلے کی جائے گی۔ مگر اس کی مقدار متنی ہوگی، یہ سپریم کورٹ پر چھوڑ دی گئی ہے اور ہمارے خیال میں یہ آپ کو قبول ہو گا۔  
۲۔ نہ کہیں جہاں میں اماں ملی، جو اماں ملی تو کہاں ملی؟

مرے جرمِ خانہ خراب کو ترے عفو بندہ نواز میں!  
قارین کرام! قَتَلَكَ عَشْرَةٌ كَامِلَةٌ وَالْحَمْدُ لِلَّهِ  
علیٰ ذٰلِكَ! نوائے وقت، جس نے مفتی صاحب اور علامہ صاحب کے ارشادات سننے سے قبل یہ کہا تھا کہ "اسلامی حکومت کو یہ اختیار ہے کہ وہ دیت جتنی چاہے مقرر کرے۔ قرآنِ پاک نے اس کی حد مقرر نہیں کی!" آخر میں اعلان کیا کہ: "..... ہمارا ایمان ہے کہ رسول اللہ نے (جو کچھ) فرمادیا، ہم نے مان لیا، اس میں تو کسی قسم کی گنجائش ہی نہیں!"

یہ خوشخبری ہمارے لیے بھی خوشخبری ہے، کہ اس خوشخبری کو ان لوگوں نے

خوشخبری کے نام سے موسوم کیا ہے، جو اس سے پیشتر فقہ حنفی کے نفاذ کے علاوہ کوئی بات سننے کے بھی روادار نہیں تھے۔ لیکن آج وہ اپنے مسائل کا حل صرف اور صرف کتاب و سنت میں تلاش کر رہے ہیں۔ اور یہ ایک بہت بڑی حقیقت ہے۔ آج سے محض اعرصہ قبل جب خواہمین کی طرف سے دو عورتوں کی شہادت ایک مرد کی شہادت کے برابر ہے، کے خلاف شور اٹھا تھا، اخبارات میں ان بحثوں کا نہ ختم ہونے والا طویل سلسلہ شروع ہو گیا تھا، اور ہر کس و نا کس نے آیات قرآنی کو بچوں کا ٹھیل بنا لیا تھا، حتیٰ کہ یہ سلسلہ مجلس شوریٰ میں پہنچا تو بالآخر عافیت اسی میں نظر آئی کہ اس بحث کو ہی ختم کیا جائے کہ عورت کی گواہی آدمی ہے یا پوری؟ اصل مسئلہ یہ ہے کہ کتاب و سنت اس بارے میں کیا کہتے ہیں، چنانچہ اس کا حل یہ پیش کیا گیا کہ اس مسئلہ میں کتاب و سنت کو قانونی حیثیت دی جائے۔ اور قرآن میں جانتے ہیں کہ بے چینی کی ان شوریدہ سر لہروں کو کتاب و سنت کے اس ساحل سے ہلکانا ہونے پر ہی سکون میسر آیا تھا۔

پس حالات چیخ و پکار اور پکار پکار کر یہ دعوت دے رہے ہیں کہ، اللہ کے بندو، قرآن مجید کو اپنا دستور حیات تسلیم کر کے اس کی واحد متعین اور آخری تعبیر سنت رسول اللہ صلی اللہ تعالیٰ علیہ وسلم میں اپنے دھولوں کا مداوا، مسائل کا حل، الجھنوں سے چھٹکارا، بے چینیوں کا سکون اور پریشانیوں سے نجات حاصل کرو۔ اسلام دین کامل ہے اور شریعت اسلامیہ جبارت ہے کتاب و سنت سے، جو تاقیامت ہمارے لیے رہنما کی حیثیت رکھتی ہے۔ رسول اللہ صلی اللہ تعالیٰ علیہ وسلم کے بعد نہ کوئی نبی آئے گا، نہ رسول۔ نہ یہاں کسی سرورِ مملکت کی گنجائش موجود ہے اور نہ ہی کوئی نئی شریعت آسمانوں سے نازل ہوگی۔ یہی وہ شریعت ہے، یہی وہ دین ہے جس کو بالآخر تمام ادیان باطلہ پر غالب ہو کر رہنا ہے۔

وَلَا تُدْرِكُهُ الْيَتِيمَةُ الْكُفْرُ!

پھر کیا آپ یہ پسند نہیں کرتے کہ اس مبارک مشن کی تکمیل میں آپ بھی اپنا حصہ بانٹ لیں اور ان مصائب و آلام سے بھی نجات حاصل کر لیں جن کے باعث پورا عالم انسانی بے چین ہے اور جن کا یہی ایک حل ہے کہ:

”يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ  
مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن  
كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ  
تَأْوِيلًا“ (النساء: ۵۹)

کہ لے ایمان والو، اللہ کی اطاعت کرو، اس کے رسول کی اطاعت کرو اور  
اپنے اولی الامر کی بھی (لیکن) اگر کئی بات میں تمہارا نزاع ہو جاتے تو  
اس کو اللہ تعالیٰ اور اس کے رسول کی طرف لوٹا دو (یعنی کتاب و سنت  
میں اس کا حل تلاش کرو) اگر تم اللہ اور روزِ آخرت پر یقین رکھتے ہو۔  
یہی بھلائی ہے اور یہی انجام کار کے لحاظ سے بہترین طریقہ ہے!

چنانچہ آج حالات و واقعات نے بھی اس کی گواہی دے دی ہے کہ قرآن مجید  
کی من مانی تاویل نہیں، بلکہ کتاب و سنت کی پابندی ہی ”أَحْسَنُ تَأْوِيلًا“ ثابت  
ہوتی ہے!

آخر میں ہم کتاب و سنت کے علمبرداروں سے بھی یہ گزارش کرنا چاہتے ہیں  
کہ ایسے وقت میں، جبکہ فقہ حنفی میں ہی پورے اسلام کو منحصر جاننے والے کتاب و  
سنت کی طرف متوجہ ہو رہے ہیں، تو انہیں ان کی پرانی روش کی دیکھا دیکھی محض  
رفقار زمانہ کا ساتھ دینے کے شوق میں اس نعرہ کو نہ اپنانا چاہیے کہ ۱۹۷۳ء کے  
دستور کو بحال کیا جائے۔ کیونکہ ہمارا دستور قرآن مجید ہے، جس کی عملی تشریح و تعبیر  
ہمیں سنتِ رسول اللہ صلی اللہ تعالیٰ علیہ وسلم سے ملتی ہے۔ لہذا انہیں چاہیے کہ  
اپنے دامن کے ان انمول موتیوں کو چھوڑ کر ان ٹکڑوں کی طرف نہ دیکھیں جو چنپ  
مغرب زدہ ذہنوں نے اہل مغرب سے مانگ کر اپنی گودڑی میں بھر لیے ہیں۔  
یہ دور تقلید کا دور نہیں، اتباعِ سنت سے مالا مال ہونے کا ہے۔ یہ وقت  
سونے کا نہیں، جاگ کر رہنمائی کرنے کا ہے۔ لوگ آپ کے مشن کی تکمیل کے  
لیے آپ کی طرف متوجہ ہو رہے ہیں، انہیں مایوس ہو کر واپس نہ لوٹنا چاہیے۔  
— آج سے آپ کا متفقہ مطالبہ صرف یہ ہونا چاہیے کہ ہمارے تمام مسائل کا

حل صرف کتاب و سنت میں مضمر ہے۔۔۔۔۔ یاد رکھیے، آپ کی یہ آواز لعرب بن جانی چاہیے کہ

”وَمَا أَلَيْسَ لَكُمُ الرَّسُولُ فَخُذُوهُ وَمَا نَمَّاكُمْ عِندَهُ فَاانْتَبُوا“

اور پھر اس مقدس مشن کی تکمیل کے لیے اپنی تمام تر صلاحیتیں میدانِ عمل میں لے آئیں۔۔۔۔۔ واللہ الموفق!۔۔۔۔۔ وأخرد عوانا ان الحمد لله رب العلمین!

(اکرام اللہ ساجد ٹھیلانی)

جناب تائب مہدی ایڈیٹر "الایمان"  
دیوبند (بھارت)

شعروادب

## پتھر سے امیدِ عبث ہے

کالے ہوں یا اُبلے پتھر  
ہوتے ہیں کب کس کے پتھر  
پتھر سے امیدِ عبث ہے  
پتھر تو ہیں پگلے پتھر  
ورد و سوز کے پیکرِ انساں  
ہو جاتے ہیں کیسے پتھر  
پریم نگر کی ریت یہی ہے  
کھالے خوشی سے پیارے پتھر  
پھولوں کی نگری میں تابش!  
ہم نے اکثر دیکھے پتھر